

سلسلہ  
مواعظِ حسنہ  
نمبر ۱۰۱

# عاشقانِ حق کی خصوصیات

شیخ العرب عارف باللہ مجدد زمانہ حضرت اقدس مولانا شاہ حکیم محمد اختر صاحب مدظلہ العالی

خالقہ امدادیہ اشرفیہ : کلشن قبال پورہ



سلسلہ موعظتِ اہل بیتؑ نمبر ۱۰۱

# عاشقانِ حق کی خصوصیات

بِسْمِ اللّٰهِ الرَّحْمٰنِ الرَّحِیْمِ  
وَالْعَجْمَ عَارِفًا بِاللّٰهِ مُجِدًّا ذُو رَأْفَةٍ

حضرت اقدس مولانا شاہ حکیم محمد اختر صاحب مدظلہ العالی

بحسب ہدایت و ارشاد

خلیفۃ الامت حضرت مولانا شاہ حکیم محمد اختر صاحب مدظلہ العالی

پہ فیضِ صحبتِ ابرار یہ دورِ محبت ہے | محبت تیرا سچے ثمر ہے تیرے نازوں کے  
 یہ اُمیدِ نصیحتِ دوستوں اسکی اشاعت ہے | جو میں نشر کرتا ہوں خزانے تیرے نازوں کے

## \* انتساب \*

\* **مجلسِ انوارِ عارفانہ، تونو، ماہِ محرم ۱۳۸۱ھ** **حضرت مولانا شاہ حکیم محمد تاج محمد صاحب مدظلہ العالی**  
 کے ارشاد کے مطابق حضرت والا **مولانا** کی جملہ تصانیف و تالیفات

**مجلسِ حضرت مولانا شاہ ابرار الحق صاحب مدظلہ العالی**

اور

**حضرت مولانا شاہ عبد العسی صاحب مدظلہ العالی**

اور

**حضرت مولانا شاہ محمد احمد صاحب مدظلہ العالی**

کی

صحبتوں کے فیوض و برکات کا مجموعہ ہیں

## ضروری تفصیل

- و عظ : عاشقانِ حق کی خصوصیات
- واعظ : عارف باللہ مجدد زمانہ حضرت مولانا شاہ حکیم محمد اختر صاحب رحمۃ اللہ علیہ
- تاریخ و عظ : ۲۴ / صفر المظفر ۱۴۲۱ھ مطابق ۲۹ / مئی ۲۰۰۰ء، بروز پیر
- مرتب : حضرت سید عشرت جمیل میر صاحب رحمۃ اللہ علیہ
- مقام : مسجد اشرف خانقاہ امدادیہ اشرفیہ
- تاریخ اشاعت : ۲ / شعبان المعظم ۱۴۳۶ھ مطابق ۲۱ / مئی ۲۰۱۵ء، بروز جمعرات
- زیر اہتمام : شعبہ نشر و اشاعت، خانقاہ امدادیہ اشرفیہ، گلشن اقبال، بلاک ۲، کراچی
- پوسٹ بکس: 11182 رابطہ: +92.21.34972080، +92.316.7771051
- ای میل: khanqah.ashrafia@gmail.com
- ناشر : کتب خانہ مظہری، گلشن اقبال، بلاک نمبر ۲، کراچی، پاکستان

### قارئین و مجبین سے گزارش

خانقاہ امدادیہ اشرفیہ کراچی اپنی زیر نگرانی شیخ العرب والعم عارف باللہ حضرت اقدس مولانا شاہ حکیم محمد اختر صاحب نور اللہ مرقدہ کی شایع کردہ تمام کتابوں کی ان کی طرف منسوب ہونے کی ضمانت دیتا ہے۔ خانقاہ امدادیہ اشرفیہ کی تحریری اجازت کے بغیر شایع ہونے والی کسی بھی تحریر کے مستند اور حضرت والا رحمۃ اللہ علیہ کی طرف منسوب ہونے کی ذمہ داری خانقاہ امدادیہ اشرفیہ کی نہیں۔

اس بات کی حتی الوسع کوشش کی جاتی ہے کہ شیخ العرب والعم عارف باللہ مجدد زمانہ حضرت اقدس مولانا شاہ حکیم محمد اختر صاحب نور اللہ مرقدہ کی کتابوں کی طباعت اور پروف ریڈنگ معیاری ہو۔ الحمد للہ! اس کام کی نگرانی کے لیے خانقاہ امدادیہ اشرفیہ کے شعبہ نشر و اشاعت میں مختلف علماء اور ماہرین دینی جذبے اور لگن کے ساتھ اپنی خدمات سر انجام دے رہے ہیں۔ اس کے باوجود کوئی غلطی نظر آئے تو ازراہ کرم مطلع فرمائیں تاکہ آئندہ اشاعت میں درست ہو کر آپ کے لیے صدقہ جاریہ ہو سکے۔

(مولانا) محمد اسماعیل

نبیرہ و خلیفہ نجا بیعت حضرت والا رحمۃ اللہ علیہ  
ناظم شعبہ نشر و اشاعت، خانقاہ امدادیہ اشرفیہ

## عنوانات

- ۶..... تکبر کا علاج
- ۷..... اہل اللہ کی غلامی کی برکات
- ۹..... سب سے حسین کام دعوت الی اللہ ہے
- ۱۰..... اللہ والے تاجر اور دنیا دار تاجر کا فرق
- ۱۱..... اہل اللہ کی مجالس کے آداب
- ۱۱..... حضرت والا ہر دوئی کی انتظامی شان
- ۱۲..... وقت اور حالات کے ساتھ احکام بدل جاتے ہیں
- ۱۳..... جعلی پیروں کا جاہلانہ فلسفہ
- ۱۴..... شیخ سے کیا چیز سیکھنا چاہیے؟
- ۱۴..... مال خرچ کرنے کے فضائل
- ۱۶..... دینی خدمات میں مخلص مسلمانوں کا حصہ
- ۱۷..... کینہ کا علاج
- ۱۷..... کافروں سے زنا حرام ہونے کی وجہ
- ۱۸..... مدارات اور موالات میں فرق
- ۱۹..... گناہ کی حالت میں خدا کیوں یاد نہیں آتا؟
- ۲۰..... اللہ تعالیٰ کی عظمت و وعید کو یاد کرنا بھی ذکر ہے
- ۲۱..... حضورِ حق تعالیٰ میں اپنی پیشی کو یاد کرنا بھی ذکر اللہ ہے
- ۲۲..... قیامت کے دن کے سوال و جواب کو یاد کرنا بھی ذکرِ الہی ہے
- ۲۲..... جلالِ حق تعالیٰ کو یاد کرنا بھی ذکر اللہ ہے
- ۲۳..... جمالِ حق تعالیٰ کا دھیان بھی ذکر ہے

# عاشقانِ حق کی خصوصیات

اَلْحَمْدُ لِلّٰهِ وَكَفَى وَسَلَامٌ عَلٰى عِبَادِهِ الَّذِيْنَ اصْطَفٰى اَمَّا بَعْدُ

فَاَعُوْذُ بِاللّٰهِ مِنَ الشَّيْطٰنِ الرَّجِيْمِ

بِسْمِ اللّٰهِ الرَّحْمٰنِ الرَّحِيْمِ

وَالَّذِيْنَ اِذَا فَعَلُوْا فَاَحْسَنُوْا اَوْ ظَلَمُوْا اَنْفُسَهُمْ

ذَكَرُوْا اللّٰهَ فَاَسْتَغْفَرُوْا لِلذُّنُوْبِ وَمَنْ يَّغْفِرِ اللّٰهُ لَا اِلٰهَ اِلَّا اللّٰهُ

وَلَمْ يُمْسِرْ وَاَعْلٰى مَا فَعَلُوْا وَهُمْ يَعْلَمُوْنَ ﴿۱۳۵﴾

اللہ تعالیٰ ارشاد فرماتے ہیں کہ میرے عاشقوں کی کچھ خصوصیات ہیں۔ لہذا جب کسی گروہ عاشقان کو دیکھو تو ان خصوصیات کو تلاش کرو۔ یہ دیکھو کہ وہ گروہ گروہ عاشقان اور اوصافِ عاشقان کی خصوصیات کا حامل بھی ہے یا نہیں۔ ان آیات میں اللہ تعالیٰ نے اپنے عاشقوں کا کچھ خصوصی حال بیان کیا ہے، وہ خصوصیات مندرجہ ذیل ہیں:

(۱)..... وہ لوگ اللہ کے راستے میں فرسخی میں بھی خرچ کرتے ہیں اور کڑکی میں بھی۔ ”کڑکی“ کا لفظ مبینی ہے۔ مبین کہتا ہے کہ آج کل تجارت میں مندرہ ہے اور بڑی کڑکی ہے۔ میں نے بہت غور کیا کہ مبین لوگوں نے یہ لفظ ”کڑکی“ کہاں سے لیا ہے؟ تو معلوم ہوا کہ جب مرغی انڈا دینا بند کر دیتی ہے تو ہمارے یوپی کی زبان میں کہتے ہیں کہ مرغی کڑک ہو گئی ہے۔ یہ لفظ ”کڑکی“ وہاں سے لیا ہے۔ لہذا جب یہ کہا جاتا ہے کہ آج کل تجارت میں ”کڑکی“ آگئی ہے تو اس کا مطلب یہ ہوتا ہے کہ آج کل تجارت کی مرغیاں کڑک ہو گئی ہیں اس لیے انڈے نہیں دے رہی ہیں۔ ایسی صورت میں ان مرغیوں کو ”جو“ کھلایا جاتا ہے کیوں کہ ”جو“ میں





نوکیلے اجزا ہوتے ہیں جو ان کی چربی کو کاٹ دیتے ہیں اور جب چربی کٹ جاتی ہے تو مرغی پھر سے انڈا دینے لگتی ہے۔ لیکن تم لوگ علاج کے طور پر میمنوں کو ”جو“ مت کھلا دینا کیوں کہ یہ جانوروں کا علاج ہے، انسانوں کا علاج الگ ہے۔

## تکبر کا علاج

اگر کسی کے قلب میں اپنی بڑائی اور تکبر آگیا تو وہ خدا سے دور ہو گیا۔ کیوں کہ تشکر انسان کو اللہ سے قریب کرتا ہے، اور تکبر انسان کو اللہ سے دور کرتا ہے لہذا جو ساکین صاحبِ تشکر ہیں ان کو ان شاء اللہ کبھی تکبر کی بیماری نہیں ہوگی کیوں کہ تشکر سببِ قرب ہے اور تکبر سببِ بُعد ہے، دوری میں اور حضوری میں تضاد ہے اور اجتماعِ ضدین محال ہے۔

لہذا جس شخص کو اپنی بڑائی کا خوف ہو گا وہ بڑائی سے محفوظ رہے گا۔ جیسے حضرت مولانا الیاس صاحب رحمۃ اللہ علیہ جو تبلیغی جماعت کے بانی ہیں انہوں نے ایک مرتبہ مفتی اعظم پاکستان حضرت مولانا مفتی محمد شفیع صاحب رحمۃ اللہ علیہ کے سامنے اپنا خلیجان پیش کیا کہ مجھے اپنے بارے میں استدرج کا شبہ ہو رہا ہے کیوں کہ میری جماعت میں بے شمار لوگ جوق در جوق داخل ہو رہے ہیں اس وجہ سے مجھے خوفِ استدرج ہے۔ جواب میں حضرت مفتی صاحب رحمۃ اللہ علیہ نے فرمایا کہ اگر یہ استدرج ہو تا اور اللہ تعالیٰ آپ کو ڈھیل دیتا تو پھر آپ کو خوفِ استدرج نہ ہوتا کیوں کہ جس کو استدرج میں مبتلا کیا جاتا ہے اس کو علمِ استدرج اور خوفِ استدرج نہیں ہوتا۔

پھر حضرت مفتی صاحب نے یہ آیت تلاوت کی :

سَنَسْتَدْرِجُهُمْ مِّنْ حَيْثُ لَا يَعْلَمُونَ ﴿۱۱۲﴾

یعنی ہم ان کو اس طرح عن قریب ڈھیل دیں گے کہ ان کو اس کا علم بھی نہ ہوگا۔ اس سے پتا چلا کہ جس کو استدرج ہوتا ہے وہ **لَا يَعْلَمُونَ** رہتا ہے اور آپ **يَعْلَمُونَ** ہیں، آپ کا خوف اور اندیشہ استدرج یہ بتا رہا ہے کہ آپ کو استدرج نہیں ہے، جن کو اللہ تعالیٰ ڈھیل دیتا ہے



ان کو استادِ راج کا علم نہیں ہونے دیتا۔

بہر حال جس شخص کے دل میں تکبر آجائے چاہے وہ تکبر مال پر ہو، تجارت پر ہو یا تجارت کے طریقے پر ہو اور اگر بہت سے تجار اس سے مشورہ بھی لیتے ہوں تو پھر تو اس کے تکبر پر سونے پہ سہاگہ لگ گیا، اس کا تکبر اور چمک گیا، اس کا علاج یہ ہے کہ وہ دعا کرے کہ یا اللہ! میں کسی قابل نہیں ہوں، جو کچھ آپ نے عزت دی ہے یہ آپ کا کرم ہے، جیسے سورج کی شعاعوں سے زمین چمک جائے تو زمین کو اپنی چمک دمک نہیں سمجھنا چاہیے بلکہ زمین کو آفتاب کی شعاعوں کا مرہون رہنا چاہیے۔

## اہل اللہ کی غلامی کی برکات

حضرت تھانوی رحمۃ اللہ علیہ نے اپنے مواعظ دیکھ کر فرمایا تھا کہ یہ میرا علم اور میرا کمال نہیں ہے بلکہ میرے مرشد حاجی امداد اللہ صاحب رحمۃ اللہ علیہ کا فیض ہے، حضرت حاجی صاحب کی جو تینوں کا صدقہ ہے، ورنہ کوئی شخص نہ مجھ کو پوچھتا نہ مولانا قاسم صاحب نانوتوی رحمۃ اللہ علیہ کو پوچھتا اور نہ مولانا رشید احمد صاحب گنگوہی رحمۃ اللہ علیہ کو پوچھتا۔ حضرت حاجی صاحب رحمۃ اللہ علیہ سے بیعت ہونے کے بعد ہم کو حاجی صاحب کی غلامی نصیب ہوئی تو ہم لوگوں کی عزت اللہ تعالیٰ نے بڑھادی اور ہم سب کو حضرت حاجی صاحب کے فیض سے چمکادیا۔

ایک مرتبہ مدرسہ جامع العلوم کانپور میں حکیم الامت حضرت تھانوی رحمۃ اللہ علیہ کا بیان ہوا۔ میرے شیخ حضرت مولانا عبدالغنی صاحب پھولپوری رحمۃ اللہ علیہ بھی حاضرین میں سے تھے، انہوں نے یہ چشم دید واقعہ مجھے سنایا کہ حضرت والا تھانوی رحمۃ اللہ علیہ پر بیان کرتے کرتے غلبہ حال طاری ہو گیا اور زور سے نعرہ مارا ”ہائے امداد اللہ“ پھر بیٹھ گئے اور خاموش ہو گئے اور آنکھوں سے آنسو جاری ہو گئے۔ اس وقت سارا مجمع رو رہا تھا۔ کسی صاحب دل نے کہا کہ اب مولانا سے دوبارہ تقریر کی درخواست نہ کرنا کیوں کہ اس وقت یہ مقام منصوریت سے گزر رہے ہیں۔ اگر اب تقریر کے لیے کہو گے تو ان کی زبان سے **أَنَا الْحَقُّ** نکلنے کا خطرہ ہے۔ اس لیے ان کا خاموش رہنا ہی ٹھیک ہے۔ بعد میں کسی نے حضرت والا سے پوچھا کہ آج کیا ہو گیا تھا؟ اس سے پہلے تو ایسا کبھی نہیں ہوا۔ جواب میں فرمایا کہ آج مجھ پر علوم اس قدر وارد ہو رہے





تھے کہ میں پریشان ہو گیا کہ کس کو بیان کروں اور کس کو بیان نہ کروں۔ حاجی صاحب کے فیض سے مجھ پر علوم کی بارش ہو رہی تھی۔ اس لیے وارداتِ علوم کے انتخاب میں مجھ پر حال طاری ہو گیا کہ یہ علوم ہم پہلے بھی پڑھتے آئے تھے لیکن جب حضرت حاجی صاحب سے تعلق ہوا تو نئے نئے علوم وارد ہونے لگے۔ یہ سب شیخ کی جوتیوں کا صدقہ ہے اس لیے میری زبان سے نکلا ”ہائے امداد اللہ“۔

ایک مرتبہ حضرت تھانوی رحمۃ اللہ علیہ جمعہ کی نماز پڑھ کر مسجد سے باہر نکلے تو کانپور شہر کا ایک بہت بڑا بیرسٹر (وکیل) جو لندن سے وکالت کی ڈگریاں لے کر آیا تھا حضرت تھانوی سے ملا، دیکھیے! ایک تو وکیل ہوتا ہے جو ایل ایل بی کی ڈگری حاصل کر لیتا ہے اور ایک بیرسٹر ہوتا ہے جو باہر کی ڈگریاں بھی لاتا ہے۔ وہ بیرسٹر فارسی بھی جانتا تھا اس لیے کہ پہلے زمانے میں اسکولوں اور کالجوں میں فارسی لازم تھی، علی گڑھ یونیورسٹی میں بھی فارسی لازم تھی۔ وہاں کے طلبہ نے مجھے فارسی اپنے نصاب میں دکھائی تھی۔ بہر حال اس بیرسٹر نے حضرت مولانا سے فارسی میں پوچھا

تو مکمل از کمال کیستی

تو مجمل از جمال کیستی

اے مولانا اشرف علی! تو کس کے کمال سے مکمل ہوا؟ اور عشقِ الہیہ کا جمال تجھے کہاں سے حاصل ہوا؟ حضرت والا نے بھی اس بیرسٹر کو فارسی میں جواب دیا۔

من مکمل از کمال حاجیم

من مجمل از جمال حاجیم

میں اپنے حاجی کے کمال سے مکمل ہوں اور میں اپنے حاجی کے جمال سے مجمل ہوں۔ اس کے بعد اس بیرسٹر نے کہا کہ کاش! آپ بیرسٹر ہوتے تو عدالت کو ہلا دیتے کیوں کہ آپ نے صغریٰ اور کبریٰ ملا کر جس طرح اپنا مضمون ثابت کیا ہے اس پر ہم حیران ہیں کیوں کہ یہ بحث و مباحثہ ہماری عدالت کی چیز ہے۔ بعد میں حضرت والا نے فرمایا کہ اس بے چارے کی پہنچ یہیں تک تھی۔ اس کو کیا معلوم کہ علمِ دین کے سامنے بیرسٹری کی کیا حقیقت ہے۔



## سب سے حسین کام دعوت الی اللہ ہے

دنیا میں سب سے بڑا کام اللہ کے بندوں کو اللہ کی طرف دعوت دینا ہے۔ دنیا میں اس سے زیادہ حسین کام کوئی نہیں ہے۔ کوئی شخص جاپان اور جرمن سے بزنس کر کے کروڑوں روپے کما رہا ہے اور کوئی میزائل بنا رہا ہے۔ دنیا میں جتنے ہنر ہیں ان سب کو ایک ترازو میں رکھ دو اور دوسری طرف ایک بندہ جو دوسرے بندوں کو اللہ کی طرف بلا رہا ہے اس کا عمل رکھ دو تو اس کا عمل سب سے بڑھ جائے گا۔ اس کا کلام تمام لوگوں کے کلاموں سے احسن ہے، کیوں کہ خود اللہ تعالیٰ نے فرمادیا:

**وَمَنْ أَحْسَنُ قَوْلًا مِّمَّنْ دَعَا إِلَى اللَّهِ ۗ**

یعنی اس کے کلام سے بہتر کس کا کلام ہو گا جو اللہ تعالیٰ کی طرف بلا رہا ہے۔ لفظ احسن اسم تفضیل ہے یعنی اس کا کلام تمام کلاموں سے زیادہ حسین ہو گا۔

یہی معاملہ اللہ تعالیٰ کی محبت کا ہے کہ اللہ تعالیٰ سے محبت تمام محبتوں سے زیادہ اشد ہونی چاہیے۔ اس سے معلوم ہوا کہ شدید محبت دوسروں کے ساتھ جائز ہے۔ لیکن اشد محبت جائز نہیں۔ جیسے بیوی بچوں کی محبت، مکان کی محبت، تجارت کی محبت شدید ہو، شیخ کی محبت بھی شدید ہو لیکن اللہ تعالیٰ کی محبت اشد ہو لہذا اگر کوئی شیخ اللہ تعالیٰ کی مرضی کے خلاف کوئی بات کر رہا ہے تو اس کی توجہ نہایت ادب سے اس جانب کرادیں کہ آپ اس بات سے رجوع کریں ورنہ میں آپ سے رجوع کرتا ہوں۔ شیخ کی محبت اللہ تعالیٰ کی محبت سے زیادہ نہیں ہونی چاہیے کیوں کہ شیخ سے محبت بھی تو اللہ ہی کے لیے ہوتی ہے۔ شیخ سے اللہ کی محبت حاصل کرنے کے طریقے پوچھو۔

کس طرح فریاد کرتے ہیں بتا دو قاعدہ

اے اسیرانِ قفس میں نوگرفتاروں میں ہوں



لہذا شیخ سے کہو کہ ہم نوگر فزاروں میں سے ہیں، ہم راہِ محبت کے سفر میں ابھی نئے ہیں لہذا ہمیں بتائیے کہ کس طرح نظر بچانی چاہیے اور کس طرح اللہ تعالیٰ سے فریاد کرنی چاہیے۔ شیخ سے استقامت سیکھو تاکہ کسی قدر وقامت کو دیکھ کر تم پر قیامت برپا نہ ہو جائے۔

خیر تو میں عرض کر رہا تھا کہ اللہ تعالیٰ نے فرمایا **وَمَنْ أَحْسَنُ قَوْلًا مِّمَّنْ دَعَا إِلَى اللَّهِ** یعنی جو شخص اللہ تعالیٰ کی طرف بلا رہا ہے اس سے بہتر کسی کا کلام نہیں ہے۔ ساری کائنات کے اقوال میں سب سے بہتر اس کا قول ہے جو اللہ کے بندوں کو اللہ کی طرف بلا رہا ہے، اس قول کے احسن ہونے کی دلیل یہ ہے کہ اللہ تعالیٰ احسن ہیں، ان سے بڑا کوئی حسین نہیں ہے، بلکہ وہ حسین ساز ہیں، وہ حسینوں کے خالق ہیں لہذا جو شخص بندوں کو اللہ تعالیٰ کی طرف بلا رہا ہے وہ دنیا و آخرت دونوں سنوار رہا ہے۔ وہ دنیا بھی بنا رہا ہے آخرت بھی بنا رہا ہے۔

## اللہ والے تاجر اور دنیا دار تاجر کا فرق

کوئی شخص تجارت میں کتنا ہی کامیاب ہو جائے وہ اللہ کے تعلق کے بغیر چین اور سکون سے نہ رہے گا۔ اگر تاجر بھی اللہ والا ہو جائے تو تجارت کے ساتھ اسے ولایت بھی حاصل ہو جائے گی، وہ ولی اللہ بھی بن جائے گا اور نسبت مع اللہ کی برکت سے اس کے قلب کو سکون بھی رہے گا۔ کاروبار بھی رہے گا، کار بھی رہے گی اور دل میں یار بھی رہے گا۔ وہ کار میں بیٹھ کر بھی اللہ کا شکر ادا کرے گا کہ یا اللہ! آپ کا شکر ہے کہ آپ نے کار دے دی ورنہ ہم تو گدھا گاڑی کے قابل بھی نہیں ہیں۔ میرا ایک شعر ہے۔

آپ چاہیں ہمیں یہ کرم آپ کا

ورنہ ہم چاہنے کے تو قابل نہیں

اللہ والے تاجر کا حال یہ ہوتا ہے کہ نوٹ کی گڈیاں بھی گن رہا ہوتا ہے اور ساتھ میں اللہ تعالیٰ کا شکر بھی ادا کرتا رہتا ہے، اور دنیا دار تاجر کہتا ہے کہ جو مال مجھے دیا گیا ہے وہ اپنے علم کی وجہ سے دیا گیا ہے۔ وہ قارون کی طرح متکبرانہ بات کرتا ہے۔ اللہ والوں کی گفتگوئے مال، گفتگوئے جمال سب متشکرانہ ہوتی ہے۔



## اہل اللہ کی مجالس کے آداب

اللہ تعالیٰ فرماتے ہیں کہ جو لوگ دعوتِ الی اللہ کا کام کر رہے ہیں، ملفوظِ نوٹ کر رہے ہیں، تقریر سن رہے ہیں (حضرت والا کے بعض متعلقین نظر نیچی کر کے تقریر سن رہے تھے، ان سے خطاب کر کے فرمایا) شتر مرغ کی طرح سر مت جھکاؤ، جہاں سر جھکانا چاہیے وہاں جھکاؤ۔ کچھ مواقع ایسے ہیں جہاں سر جھکانا فرض ہے، لیکن شیخ کے سامنے سر مت جھکاؤ۔ للچائی ہوئی نظر سے دیکھتے ہوئے غور سے بات سنتے رہو۔

مے کشو یہ تو مے کشی رندی ہے مے کشی نہیں

آنکھوں سے تم نے پی نہیں آنکھوں کی تم نے پی نہیں

آنکھوں سے پینا سیکھو، آنکھوں کی پینا سیکھو۔ جب کوئی میرے شیخ حضرت مولانا شاہ ابرار الحق صاحب دامت برکاتہم کے سامنے بیٹھ کر ادھر ادھر دیکھتا ہے تو حضرت یہ شعر پڑھتے ہیں جس سے معلوم ہوتا ہے کہ حضرت اندر سے بہت زیادہ چشتی ہیں۔ عشق کی آگ بھری ہوئی ہے مگر انتظاماً ظاہر نہیں کرتے کیوں کہ حضرت والا کئی سو مدرسوں کے منتظم ہیں۔ اس لیے انتظام کی شان کو غالب رکھتے ہیں۔

## حضرت والا ہر دوئی کی انتظامی شان

ایک مرتبہ میرے شیخ ثانی حضرت والا ہر دوئی مولانا شاہ ابرار الحق صاحب دامت برکاتہم کے ہم سبق اور بے تکلف دوست کو حضرت والا نے اپنے مدرسے میں مدرس بنایا، انہوں نے حسبِ معمول حضرت والا سے بے تکلف طالبِ علمانہ گفتگو شروع کر دی، جیسے سہارنپور میں حضرت والا سے طالبِ علمی کے زمانے میں گفتگو کیا کرتے تھے۔ حضرت والا نے ان سے فرمایا کہ اس وقت آپ جو بے تکلفی کی گفتگو کر رہے ہیں تو دیکھیے! آپ اس وقت سہارنپور کے طالبِ علم نہیں ہیں بلکہ میرے ملازم ہیں اور میں آپ کا ناظم ہوں، آئندہ سے اس بے تکلفی سے بات مت کیجیے گا ورنہ انتظام مشکل ہو جائے گا اور دوسرے ملازموں کا بھی دماغ خراب ہو جائے گا۔



## وقت اور حالات کے ساتھ احکام بدل جاتے ہیں

میں اپنے شیخِ اول حضرت مولانا شاہ عبدالغنی صاحب پھولپوری رحمۃ اللہ علیہ کی خدمت میں پھولپور میں رہتا تھا۔ میرے موجودہ شیخ حضرت مولانا شاہ ابرار الحق صاحب دامت برکاتہم بھی حضرت پھولپوری رحمۃ اللہ علیہ سے بیعت تھے اور حضرت کی خدمت میں حاضری کے لیے اکثر پھولپور آتے رہتے تھے۔ میں اُس زمانے میں حضرت والا مولانا شاہ ابرار الحق صاحب دامت برکاتہم سے اتنا بے تکلف تھا کہ ان کے ساتھ لاٹھی سے کھیلتا تھا۔ لاٹھی کھیلنے میں لاٹھی ماری بھی جاتی ہے، لاٹھی کو روکا بھی جاتا ہے اور اپنا دفاع بھی کیا جاتا ہے۔ حضرت بھی مجھ سے زیادہ تکلف نہیں فرماتے تھے۔ حضرت کی مجھ سے اتنی بے تکلفی تھی کہ ایک مرتبہ حضرت پھولپور حضرت مولانا شاہ عبدالغنی پھولپوری رحمۃ اللہ علیہ سے ملنے تشریف لائے تو وہاں سے فوراً ہی میرے پاس کوٹلہ پہنچ گئے۔ میں اپنے گاؤں کوٹلہ میں مطب کیا کرتا تھا۔ میں نے کہا حضرت! آپ یہاں پھولپور سے اٹھارہ بیس میل دور کیسے تشریف لائے؟ جواب میں فرمایا کہ میں آیا تو پھولپور کے لیے تھا مگر حضرت سو رہے ہیں اور تمہارے بغیر دل گھبرا رہا تھا اس لیے میں تمہارے گاؤں ”کوٹلہ“ کے لیے اپنا پوٹلہ لے کر آیا ہوں۔ حضرت نے اپنا جھولہ دکھایا جس میں لنگی وغیرہ ضروری سامان تھا پھر فرمایا کہ اب تم میرے ساتھ چلو، تمہارے بغیر مزہ نہیں آ رہا ہے۔ میں فوراً تیار ہو گیا حالانکہ وہ وقت ہمارے مطب کا تھا۔ مگر ہم نے مطب کا خیال بھی نہیں کیا۔ اس کی برکت سے میں آج زیرِ مطب نہیں ہوں۔ میں تیار ہو کر فوراً ان کے ساتھ گاڑی میں بیٹھ گیا اور ہم پھولپور پہنچ گئے۔

بہر حال حضرت سے میری بے تکلفی تھی کیوں کہ حضرت اس وقت میرے پاس ہی زیادہ رہتے تھے۔ انہوں نے شاہ عبدالغنی صاحب رحمۃ اللہ علیہ کو شیخ بنایا تھا، لیکن جب میں حضرت مولانا شاہ ابرار الحق صاحب دامت برکاتہم سے مرید ہوا تو میں نے اپنے آپ سے خطاب کر کے کہا دیکھو بھی! اختر! ہوشیار ہو جاؤ، اب وہ بے تکلفی کی داستان بھول جاؤ۔ واقعہ لکھا ہے کہ ایک لڑکا اپنی خالہ زاد بہن سے مار پٹائی کرتا تھا۔ دونوں ہم عمر تھے کبھی اس نے چپت مار دیا کبھی اس نے مار دیا۔ جب بالغ ہونے کے بعد دونوں کی شادی ہو گئی تو خالہ زاد بھائی



نے کہا کہ اب میں تمہارا شوہر ہوں اور تم میری بیوی ہو، اگر اب بچپن والی چپت بازی کی تو سوچ لو کہ پھر تمہارا ٹھکانہ کیا ہوگا۔

وقت اور حالات کے ساتھ احکامات بدل جاتے ہیں، جیسے چھوٹے بچے بچپن میں آپس میں کھیلتے ہیں، مار پیٹ کرتے ہیں لیکن جب بڑے ہو کر ان کی آپس میں شادی ہوتی ہے تو بیوی شوہر سے ادب سے پیش آتی ہے اور بچپن کے لڑائی جھگڑے سب ختم ہو جاتے ہیں۔ بعض عورتیں کہتی ہیں کہ ہمارے گھر میں جو نوکر ہے وہ بچپن سے ہمارے پاس ہے ہمیں اس سے پردہ کرنے کی کیا ضرورت ہے؟ اس نوکر کو تو بچپن سے میں نے پالا ہے۔ میں نے کہا کہ جب بچہ چھوٹا ہوتا ہے تو ماں اس کو ننگا کر کے سرسوں کے تیل سے اس کی مالش کرتی ہے تاکہ اس کے اعضا مضبوط ہو جائیں لیکن وہی بچہ جب بڑا ہو جاتا ہے تو کیا پھر بھی ماں اس کو ننگا کر کے مالش کرے گی؟ اور کیا بالغ ہونے کے بعد اس کے ناف کے نیچے کے اعضا ماں دیکھ سکتی ہے؟ اور دلیل میں کہہ سکتی ہے کہ ہم سے کیا چھپانا، ہم نے تو اس کو گایا، متایا ہے۔ یہاں یہ دلیل نہیں چلے گی کیوں کہ اصول یہ ہے کہ **يَتَّبَدُّنُ الْأَحْكَامُ بِتَبَدُّلِ الزَّمَانِ وَالْمَكَانِ** یعنی زمان اور مکان بدلنے سے احکام بدل جاتے ہیں۔

## جعلی پیروں کا جاہلانہ فلسفہ

اسی طرح جعلی پیروں نے عورتوں کو یہ سمجھا رکھا ہے کہ پیروں سے پردہ مت کرو کیوں کہ جب ہم تم کو دیکھیں گے نہیں، پہچانیں گے نہیں تو قیامت کے دن تمہاری بخشش کیسے کرائیں گے؟ یہ ان کی نالائقی، کمینہ پن ہے اور نفس کی بد معاشی کی دلیل ہے۔ بہاول نگر میں مجھے بتایا گیا کہ یہاں عورتیں پیر سے پردہ نہیں کرتیں اور پیر اگر قنات، شامیانہ وغیرہ لگاتا ہے تو عورتیں قنات کو ہٹا دیتی ہیں کیوں کہ طاقت ور ہوتی ہیں۔ وہاں طاقت میں مرد و زن برابر ہیں۔ وہ قنات کو ہٹا کر پیر کے لیے یہ جملہ کہتی ہیں ”پیرنوں چنگی طرح دیکھن دو“ لیکن یہ بالکل حرام ہے۔ پیر سے پردہ نہ کرنا جہالت ہے۔ پیر نامحرم ہے، اس سے پردہ کرنا واجب ہے۔ پیر سے عقیدت و محبت اللہ کے احکام کے تابع ہونی چاہیے، اللہ کی محبت سب سے زیادہ ہونی چاہیے۔





## شیخ سے کیا چیز سیکھنا چاہیے؟

جب کسی شیخ سے تعلق قائم کرو تو سب سے پہلا کام یہ کرو کہ اللہ کی محبت، اللہ کا خوف اور تقویٰ سیکھو ورنہ **كُونُوا مَعَ الصّٰدِقِیْنَ** کے حکم میں تمہارا **كُونُوا** بالکل بے کار ہو جائے گا۔ مقصدِ صحبتِ اہل اللہ تقویٰ اور تقویٰ پر استقامت ہے۔ اگر کبھی تقویٰ ہو اور کبھی لقاہ ہو تو یہ استقامت نہیں ہے۔ اللہ تعالیٰ نے قرآن کریم میں **ثُمَّ اسْتَقَامُوا** نازل فرمایا، معلوم ہو ا کہ استقامت مطلوب ہے۔

## مال خرچ کرنے کے فضائل

ایک بڑھیا نے سوت کات کر دھاگہ بنا کر تھوڑے سے پیسے کمائے اور حضرت یوسف علیہ السلام کو خریدنے مصر کے بازار کی طرف چل دی۔ راستے میں اس سے کسی نے پوچھا کہ اے بڑھیا! کہاں جا رہی ہو؟ اس نے جواب دیا کہ میں حضرت یوسف علیہ السلام کو خریدنے جا رہی ہوں۔ اس نے پوچھا کہ تیرے پاس کتنے پیسے ہیں؟ بڑھیا نے کہا کہ دس بارہ آنے ہیں۔ اس نے کہا کہ اتنے پیسوں میں یوسف علیہ السلام نہیں ملیں گے۔ وہ بہت قیمتی ہیں۔ بڑھیا نے کہا کہ مجھے معلوم ہے کہ یوسف علیہ السلام ان تھوڑے پیسوں میں نہیں ملیں گے لیکن ان کے خریداروں کے رجسٹر میں میرا بھی نام آجائے گا۔ اس بات کو مولانا جلال الدین رومی نے اس طرح بیان فرمایا۔

ہمیںم بس کہ داند ماہ رویم

کہ من نیز از خریداران اویم

لہذا جو مولوی چندہ لیتا ہے تو اس کو چاہیے کہ کبھی کبھار خود بھی چندہ دے دیا کرے، چاہے ایک دو روپیہ ہی دے دے، دینے والوں میں تمہارا نام لکھا جائے گا۔ ہمیشہ لینے کی عادت ٹھیک نہیں ہے۔ یہ بات میرے شیخ نے جامعہ اشرفیہ لاہور میں فرمائی تھی کہ علماء کو بھی اپنے جامعہ میں جہاں وہ پڑھا رہے ہیں چندہ دینا چاہیے تاکہ دینے کی بھی عادت رہے کیوں کہ انفاق فی سبیل اللہ کا تزکیہ نفس کے ساتھ گہرا تعلق ہے۔ اللہ تعالیٰ فرما رہے ہیں:



## خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا

یعنی اے پیغمبر! صحابہ سے صدقات لیجیے۔ **خُذْ** امر کا صیغہ ہے۔ صحابہ سے صدقات لینے سے کیا فائدہ ہوگا؟ اس کو آگے بیان فرمایا کہ اس سے ان کو طہارتِ قلبیہ اور تزکیہٴ رُوحانیہ حاصل ہوگا اور پھر اللہ کے راستے میں خرچ کرانے کے بعد حضورِ اقدس صلی اللہ علیہ وسلم سے سفارش فرمائی:

## وَصَلِّ عَلَيْهِمْ ۗ إِنَّ صَلَاتَكَ سَكَنٌ لَهُمْ ۗ

یعنی آپ ان کو دعائیں دیجیے، آپ کی دعوان کے لیے باعثِ سکون ہے۔ اب دیکھیے! جس ذاتِ پاک کو دعا قبول کرنا ہے وہ ذاتِ دعا کی سفارش کر رہی ہے تو کیا ایسی دعا قبول نہ ہوگی؟ ضرور قبول ہوگی۔ یہ مال خرچ کرنے کا انعام ہے۔ لوگ مال خرچ کرنے کو معمولی بات سمجھتے ہیں۔ لہذا آپ سنتِ صحابہ ادا کریں اور مہتمم صاحبِ سنتِ پیغمبر ادا کریں اور اس طرح صدقات قبول کریں جیسے بگلا مچھلی کو دبوچ لیتا ہے۔ ٹیکسلا میں ایک حکیم نے جو میرے دوست تھے وہ اپنے مطب میں چپ چاپ بیٹھے آنکھیں بند کر کے تسبیح پڑھتے رہتے تھے، جب کوئی مریض آتا تو آنکھ کھول دیتے اور اس کو دیکھ کر جلدی سے دو الکھ کر دے دیتے اور دوا کے پیسے لے کر کہتے کہ بس اب جلدی جاؤ۔ مریض کہتا کہ اتنی جلدی کس چیز کی ہے؟ جواب دیتے کہ مجھے اللہ کی یاد میں مشغول ہونا ہے۔ پھر پیسے رکھ کر فوراً تسبیح شروع کر دیتے چوں کہ وہ میرے مرید بھی تھے اور خلیفہ بھی تھے اس لیے میں نے ان کے لیے ایک بے تکلف شعر کہا کہ۔

یوں تو بگلے کی طرح تجھ کو مراقب دیکھا

اور جو مچھلی کو دبوچا تو ترا راز کھلا

مچھلی یہ سمجھ رہی تھی کہ یہ سادہو ہے، فقیر ہے، دُرُویش ہے، ہمیں کھائے گا نہیں اس لیے کہ وہ تو منہ لٹکائے، آنکھیں بند کیے عالمِ عرش پر ہے، یہ فرش سے بہت دور ہے۔ اس لیے مچھلیاں اطمینان سے پھر رہی ہیں، آج رہی ہیں لیکن جب وہ دُرُویش دیکھتا ہے کہ وہ مچھلیاں



نوے ڈگری پر آگئی ہیں تو سیکنڈوں میں چونچ مارتا ہے اور منہ میں رکھ کر نگل لیتا ہے۔

## دینی خدمات میں مخلص مسلمانوں کا حصہ

تو بات چل رہی تھی کہ خوشحالی ہو یا تنگ دستی کسی حال میں اپنی حیثیت کے مطابق خرچ کو مت روکو۔ حضرت مولانا شاہ ابرار الحق صاحب مدظلہم نے اپنے گاؤں کے ہر گھر میں ایک ڈبہ آٹے کے لیے رکھوایا ہوا ہے۔ اس کا نام ”چنگلی فنڈ“ ہے۔ حضرت کے شہر ہردوئی میں ایک اشتہار چھپتا ہے جس میں چنگلی کا طریقہ، چنگلی کا قاعدہ اور چنگلی کا فائدہ لکھا ہوتا ہے اور شہر میں جگہ جگہ ڈبے رکھوادیے ہیں اور یہ کہہ دیا ہے کہ جب ایک وقت کا کھانا پکاؤ تو ایک مٹھی آٹا اس ڈبے میں ڈال دو۔ اس ”چنگلی فنڈ“ سے حضرت ایک بہت بڑا ادارہ چلا رہے ہیں، اساتذہ کی تنخواہیں بھی اسی سے ادا کی جاتی ہیں۔ بعض شہروں سے تو اس کی مد میں دس دس ہزار روپے ماہانہ آرہے ہیں۔ ایک بڑھیا کے بارے میں حضرت والا کو پتا چلا کہ وہ فاقہ کرتی ہے، اس لیے اس کے پاس ڈبہ نہیں رکھوایا تو اس بڑھیانے فرمائش کی کہ میرے یہاں بھی ڈبہ بھیجو میرے یہاں کیوں نہیں بھیجا؟ اس بڑھیا کو بتایا کہ تمہارے یہاں تو پہلے ہی فاقہ ہوتا ہے۔ بڑھیانے کہا جب فاقہ ہو گا تو چنگلی نہیں ڈالیں گے اور جب خود کھانا پکائیں گے تو ایک مٹھی ڈال دیں گے۔ ایسے اخلاص سے حضرت والا نے مدرسہ چلانا شروع کیا۔

اللہ تعالیٰ نے ایک اور جگہ پر عاشقوں کا مزاج بیان فرمایا ہے:

### وَإِنكَاظِمِينَ الْغَيْظَ

یعنی وہ لوگ غصے کو پی جانے والے ہیں۔ غصہ آتا ضرور ہے لیکن غصے کو پی جاتے ہیں۔ علامہ آلوسی رحمۃ اللہ علیہ تفسیر روح المعانی میں فرماتے ہیں کہ کاظمین کا ترجمہ عادیین سے مت کرو، اس لیے کہ غصہ کو معدوم کرنا مقصود نہیں ہے بلکہ کظم کے معنی ہیں **شَدُّ رَأْسٍ** **الْقُرْبَةِ عِنْدَ امْتِلَاءِهَا** جب مشک پانی سے بھر جائے اور اس کی گردن سے پانی نکلنے لگے تو گردن کو جلدی سے باندھ دو۔ اس سے معلوم ہوا کہ غصہ اندر ہی اندر رہنا چاہیے، اس کے نتیجے میں منہ سے اول فول نہیں نکالنی چاہیے۔ برطانیہ کے ایک شہر کا نام اول سول ہے،

میں نے اس شہر میں تقریر کی تو میں نے کہا کہ اس شہر کے نام کا قافیہ اول فول سے ملتا ہے لہذا یاد رکھنا! غصّے میں کبھی اول فول مت بکنا۔

## کینہ کا علاج

جب غصّہ آئے، اس کو پی جاؤ، اپنے منہ کو بند رکھو۔ آگے فرمایا:

### وَالْعَافِينَ عَنِ النَّاسِ

یعنی غصّے کو ضبط کرنے کے نتیجے میں دل میں اس شخص کے خلاف کینہ بھی نہ آئے ورنہ یہ ہوگا کہ غصّہ برداشت کرنے کے نتیجے میں دل پر بوجھ رہے گا، کینہ رہے گا اور اللہ تعالیٰ کو یہ پسند نہیں ہے کہ ایک مسلمان دوسرے مسلمان سے کینہ رکھے، لہذا جس پر غصّہ آیا ہے اس کو بتا دو کہ ہم نے تمہیں معاف کر دیا ہے۔

اس کے بعد فرمایا **وَاللّٰهُ يُحِبُّ الْمُحْسِنِينَ** جس پر غصّہ آیا ہے اس کے ساتھ احسان بھی کرو۔ اس سے کینہ اور نکل جائے گا۔ جب اس کے ساتھ احسان کرو گے اور اس کو ہدیہ دو گے تو طبعی گرائی بھی چلی جائے گی۔

## کافروں سے زنا حرام ہونے کی وجہ

**وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ ذَكَرُوا اللَّهَ  
فَاسْتَغْفَرُوا وَإِلَازِنُوبِهِمْ ۗ وَمَنْ يَغْفِرِ الذُّنُوبَ إِلَّا اللَّهُ ۗ**

یعنی جو لوگ اللہ کی مخلوق کے ساتھ بد فعلیاں، بد اعمالیاں، بد اقوالیاں، بد تمیزیاں اور گستاخیاں کرتے ہیں تو وہ اللہ تعالیٰ کے غیظ و غضب کو لکارتے ہیں جیسے کوئی شخص کسی کی اولاد کے ساتھ بد فعلی کرے تو اس کے ابا کا دل چاہتا ہے کہ میں اس کو کچا چپا لوں۔ اسی طرح مخلوق



رب العالمین کی اہل و عیال ہے، اسی لیے بد نگاہی حرام کی گئی ہے کہ تم اللہ کی مخلوق کے ساتھ بُرائی کا خیال بھی مت لاؤ کیوں کہ وہ اللہ کے اہل و عیال ہیں۔ اگر وہ کافر بھی ہیں تو ہمارے ساتھ کفر کرتے ہیں، تمہارے ساتھ تو کفر نہیں کرتے، اس لیے تم کسی کافر کے ساتھ بھی زینا نہیں کر سکتے، بد فعلی نہیں کر سکتے، اس وجہ سے بھی کہ یہ اولادِ آدم علیہ السلام ہیں، پیغمبر زادے ہیں اور پیغمبر زادوں کے ساتھ یہ نالائق کیسے جائز ہوگی؟ اپنے مرشد کی اولاد کا تو بڑا احترام کرتے ہو تو کیا پیغمبر کی اولاد مرشد کی اولاد سے افضل نہیں ہے؟

ایک دیہات میں ایک بچہ ڈوب رہا تھا۔ وہ زور سے چلایا کہ جلدی کرو، پیغمبر کا بیٹا ڈوب رہا ہے۔ اب سب کسان جو بل چلا رہے تھے بل چھوڑ کر دوڑے اور اس کو پانی سے نکال لیا۔ ایک کسان نے پوچھا کہ تم تو کلو خان کے بیٹے ہو، تمہارے ابا کو تو میں بہت اچھی طرح سے جانتا ہوں، تم پیغمبر کے بیٹے کب سے بن گئے؟ بچے نے کہا کہ کیا تم قرآن کریم میں نہیں پڑھتے؟ اس میں اللہ تعالیٰ انسان کو **يَا بَنِي آدَمَ** اے آدم کے بیٹے کہہ کر مخاطب کرتے ہیں، کیا میں آدم کا بیٹا نہیں ہوں؟ اور کیا آدم نبی نہیں تھے؟ اس لیے میں بھی نبی کا بیٹا ہوں۔ بہر حال اگر آپ یہ مراقبہ کریں کہ سب انسان آدم کی اولاد ہیں، پیغمبر زادے ہیں تو کسی انسان کے ساتھ بُرا سلوک نہیں کریں گے۔ ان کے کفر اور سرکشی پر اللہ تعالیٰ ان سے مواخذہ کریں گے بندوں کو ان کے ساتھ بد فعلی کا حق نہیں ہے۔

## مدارات اور موالات میں فرق

کافر کے ساتھ مدارات کریں اور مومن کے ساتھ موالات کریں۔ مدارات ظاہری اسباب اختیار کرنے کو کہتے ہیں یعنی ظاہری طور پر تو اس سے اچھا سلوک کریں گے لیکن دل میں محبت نہیں رکھیں گے۔ حضور صلی اللہ علیہ وسلم نے مدارات کے بارے میں فرمایا **بُعِثْتُ بِمَدَارَاتِ النَّاسِ** یعنی میں مداراتِ انسانیت کے لیے بھیجا گیا ہوں۔ چنانچہ ایک قبیلے کا سردار آپ صلی اللہ علیہ وسلم سے ملاقات کے لیے آیا تو آپ صلی اللہ علیہ وسلم نے اس



کے لیے چادر بچھادی اور فرمایا کہ میں نے اس لیے چادر بچھائی کہ اگر یہ مسلمان ہو گیا تو اس کا سارا قبیلہ اسلام لے آئے گا، میں نے اس کا اکرام **مِنْ حَيْثُ الْكُفْرِ** نہیں کیا بلکہ **بِحِزْبِ الْإِسْلَامِ** کیا ہے، اس لالچ میں کیا ہے کہ یہ اسلام لے آئے۔ یہ اکرام برائے اسلام کیا ہے۔ ایک ہندو ڈاکٹار میرے شیخ حضرت پھولپوری کے پاس آیا کرتا تھا۔ آکر کہتا مولوی صاحب! آداب عرض ہے، حضرت بھی جواب میں فرماتے، آ... آداب لیکن مجھ سے فرمایا کرتے تھے کہ میں اس سے کہہ رہا ہوں کہ آ اور میرا پیر آداب۔ یہ نیت اس لیے کرتا ہوں کہ کافر کا اکرام لازم نہ آئے۔

## گناہ کی حالت میں خدا کیوں یاد نہیں آتا؟

**ظَلَمُوا أَنْفُسَهُمْ** اللہ تعالیٰ فرماتے ہیں کہ جو لوگ میری نافرمانی کرتے ہیں تو دراصل اس کے نتیجے میں وہ اپنے نفس پر ظلم کرتے ہیں لیکن جو میرے عاشق ہیں اگر ان سے کبھی خطا ہو بھی جائے تو ان کو فوراً اللہ یاد آجاتا ہے، لیکن حالتِ معصیت میں ان کو خدا کیوں یاد نہیں آتا؟ اس لیے کہ شہوت اللہ کی یاد میں آگ لگا دیتی ہے، شہوت نار ہے اور اللہ نور ہے، نار اور نور میں تضاد ہے اور اجتماعِ ضدین محال ہے، اس لیے عینِ معصیت کے وقت نورِ خدا دل میں نہیں رہتا چنانچہ مولانا جلال الدین رومی رحمۃ اللہ علیہ فرماتے ہیں۔

### نارِ شہوت چہ سُشد نورِ خدا

شہوت کی آگ کیسے بجھے گی؟ کیا گناہ کو گناہ سے بچھاؤ گے؟ کیا پاخانہ کو پیشاب سے دھوؤ گے؟ اس کے نتیجے میں تو نجاست اور زیادہ بڑھ جائے گی۔ جو شخص تقاضے کو ختم کرنے کے لیے گناہ کرتا ہے یہ ظالم اپنے آپ کو گناہوں کی آگ میں ڈال رہا ہے اور پاخانہ کو پیشاب سے دھو رہا ہے۔ اس کا علاج یہ ہے کہ تقاضائے معصیت کو روکو، صبر کرو اور گناہ مت کرو۔ تقاضے کو دبانے کا غم اٹھالو مگر اللہ کے قانون کو مت توڑو، خونِ آرزو کرو لیکن اللہ کے قانون میں دخل اندازی مت کرو۔ اگر تم نے خدا کے قانون کو توڑ کر اپنے دل کو حرام عیش دیا تو اللہ! میں کہتا ہوں کہ خدا جب انتقام لے گا تو تمہاری طاقت کی دھجیاں بکھر جائیں گی، پورے عالم





میں تمہیں کوئی بھی حضرت اور صوفی کہنے والا نہیں ملے گا، ایک وقت کی روٹی تک کو کوئی نہیں پوچھے گا۔ اللہ تعالیٰ کے قانون کو توڑ کر دل کو خوش کرنا یہ شریف اور لائق اور اللہ کے پیاروں کا مشغلہ نہیں ہے، یہ غذائے فاسقوں ہے۔ غذائے اولیاء یہ ہے کہ وہ اپنے دل کی حرام آرزوؤں کا خون کرتے ہیں اور خونِ آرزو کے دریا کو عبور کر کے اپنے مولیٰ کو پا جاتے ہیں۔

### عارفانِ زا نند ہر دم آمنوں

یعنی عارفین جو اللہ کو پہچاننے والے ہیں ہر وقت امن اور سکون میں رہتے ہیں اور جو لوگ گناہ کی لذت لینے والے ہیں ان کے چہرے پر لعنت ہوتی ہے، دل میں سخت بے کیفی اور گھبراہٹ اور پریشانی ہوتی ہے۔ گناہ کرنے والے نالائقوں سے دین کا کام بھی چھین لیا جاتا ہے۔ یہ تو ان کا کرم ہے کہ توبہ کو قبول کر لیتے ہیں جس کے نتیجے میں دوبارہ دین کی خدمت کی توفیق دے دیتے ہیں مگر ایسے کریم مالک کی بار بار نافرمانی کرنا نالائق کی بات ہے۔ جتنا کریم اباہو اتنا ہی زیادہ اس کی فرماں برداری کرو۔ علامہ آلوسی رحمۃ اللہ علیہ نے تفسیر روح المعانی میں **ذُكِّرُوا لِلّٰہِ** کی پانچ تفسیریں بیان فرمائی ہیں۔

## اللہ تعالیٰ کی عظمت و وعید کو یاد کرنا بھی ذکر ہے

گناہ کے بعد جب شہوت کی گرمی اتر گئی، عقل میں سلامتی آگئی اور عقل ٹھکانے لگ گئی کیوں کہ شہوت کی آبادی سے عقل برباد ہو رہی تھی۔ شرابِ شہوت کا نشہ اترنے کے بعد ہوش آیا کہ میں نے بہت بڑی غلطی کی اور اپنے پالنے والے مولیٰ کو ناراض کر دیا۔ صالحین کے لباس میں اور داڑھی رکھنے کی حالت میں بد نظری کر لی، اب اللہ کو یاد کرتے ہیں کیوں کہ شہوت کی آگ میں اللہ کو بھول گئے تھے، گناہ کے بعد سخت ندامت ہوئی اور اب اللہ کو یاد کر رہے ہیں۔

**ذُكِّرُوا لِلّٰہِ** کی پہلی تفسیر علامہ آلوسی رحمۃ اللہ علیہ نے یہ فرمائی کہ **ذُكِّرُوا عِظْمَةَ**

**اللہِ وَوَعِيدَةَ** یعنی اللہ تعالیٰ کی عظمت کو یاد کرتے ہیں کہ کتنے بڑے صاحبِ قدرت مالک کو ہم نے اپنی حماقت، گدھے پن، کمینہ پن، بے غیرتی، بے حیائی اور غیر شریفانہ حرکتوں



سے ناراض کر دیا اور پھر اس کی وعید کو یاد کرتے ہیں کہ اگر قیامت کے روز اللہ تعالیٰ نے پوچھا کہ ہم نے تم کو اپنی یاد کے لیے، اپنی بندگی کے لیے پیدا کیا تھا، نفس کی غلامی کے لیے نہیں پیدا کیا تھا تو کیا جواب ہو گا اور اللہ کے عذاب اور گناہوں کی سزا کو یاد کرتے ہیں۔ میر کا شعر ہے۔

میر صاحب زمانہ نازک ہے

دونوں ہاتھوں سے تھامیے دستار

لیکن جن سادات نے دستار پہننا چھوڑ دی ہے اور اب شلووار پہنتے ہیں تو ان کے لیے میں نے اس شعر کو بدل دیا ہے لہذا اب میرا شعر سنئے۔

میر صاحب زمانہ نازک ہے

دونوں ہاتھوں سے تھامیے شلووار

## حضورِ حق تعالیٰ میں اپنی پیشی کو یاد کرنا بھی ذکر اللہ ہے

دوسری تفسیر علامہ آلوسی رحمۃ اللہ علیہ نے یہ بیان فرمائی ہے کہ **وَذَكِّرُوا النِّعْرَضَ**

**عَلَيْهِ تَعَالَى شَانَهُ** وہ اللہ کے سامنے پیشی کو یاد کرتے ہیں کہ قیامت کے دن جب اللہ تعالیٰ پوچھیں گے کہ ہم نے تمہارا جغرافیہ اور تمہاری شکل کیسی بنائی تھی اور تمہیں حکم دیا تھا کہ جب تم آئینہ دیکھا کرو تو مجھ سے یہ دعا کر لیا کرو:

**اللَّهُمَّ أَنْتَ حَسَنْتَ خَلْقِي فَحَسِّنْ خُلُقِي**

اے اللہ! آپ نے میری شکل کو تو حسین بنا دیا، صالحین اور نیک بندوں کی وضع دے دی، اب میرے اخلاق بھی اچھے کر دیجیے تاکہ میری صورت اور سیرت میں تطبیق رہے، میچنگ رہے، ابھی میری صورت اور سیرت میں بالکل میچنگ نہیں ہے، مجھے کس سمت جانا تھا اور میں کون سی سمت جا رہا ہوں۔



## قیامت کے دن کے سوال و جواب کو یاد کرنا بھی ذکرِ الہی ہے

**ذَكَرُوا سُؤَالَ عَنِ الذَّنْبِ يَوْمَ الْقِيَامَةِ** یعنی وہ لوگ قیامت کے روز اپنے

گناہ کے بارے میں اللہ کے سوال کو یاد کرتے ہیں۔ یہ سوچو کہ اگر اللہ تعالیٰ نے قیامت کے دن پوچھ لیا کہ تم دنیا میں کس شکل میں رہتے تھے؟ لوگوں کی دعوتیں اڑاتے تھے، لوگوں میں اپنا استقبال کرواتے تھے لیکن تمہارے اعمال کیسے تھے؟ بد نظری کرتے تھے، تمہیں اپنے گناہوں سے شرم اور حیا نہیں آتی تھی؟ کیا میں نے تمہیں زندگی اور جوانی گناہ کرنے کے لیے دی تھی؟

## جلالِ حق تعالیٰ کو یاد کرنا بھی ذکرِ اللہ ہے

**ذَكَرُوا جَلَالَہٗ فَهَابُوہٗ** اور وہ لوگ اللہ تعالیٰ کے جلال کو یاد کرتے ہیں کہ اللہ تعالیٰ

قادرِ مطلق ہے، ہمیں نیست و نابود کر سکتا ہے۔ دنیا کا معمولی شیر اگر پنجرے میں بند ہونے کی حالت میں زور سے دھاڑ دے تو بڑے بڑے بہادروں کا پیشاب خطا ہو جائے تو اللہ تعالیٰ کی ڈانٹ کا اس وقت کیا عالم ہو گا جب اللہ تعالیٰ فرمائیں گے:

**خُذُوہٗ فَعَلُوہٗ ۝ ثُمَّ الْجَحِيمِ صَلْوہٗ ۝**

پکڑ لو اس نالائق کو اور جکڑ دو بیڑیوں میں پھر ڈال دو جہنم میں۔

میں نے یہ مراقبہ سکھایا ہے کہ روزانہ قیامت کا اور جہنم کا نقشہ اور اللہ تعالیٰ کے سوالات کو یاد کرو، دو تین منٹ بھی روزانہ کافی ہیں مگر برابر جاری رہے۔ اگر ہر روز پانی کا ایک قطرہ پتھر پر گرے تو اس میں سوراخ کر دیتا ہے۔ کتابوں میں تو سب کچھ لکھا ہوا ہے مگر نتائجِ عمل کرنے سے برآمد ہوتے ہیں۔ خالی خمیرہ مر و ارید کے الفاظ لکھنے یا پڑھنے سے دل میں طاقت نہیں آئے گی بلکہ خمیرہ کھانے سے آئے گی۔ چھ ماہ تک مراقبہ کر کے دیکھو، کتنی ہی خبیث عادتیں ہوں اللہ تعالیٰ بالکل پاکیزہ کر دیں گے۔

روزانہ موت کا مراقبہ کرو، قبر کا مراقبہ کرو کہ وہاں ہمارے جسم کا کیا حال ہوگا؟



آلاتِ گناہ پر ہزاروں کیڑے چمٹے ہوئے ہوں گے اور معشوقوں کے آلاتِ گناہ پر بھی ہزاروں کیڑے چمٹے ہوئے ہوں گے، یہ مراقبہ کر کے دیکھو ان شاء اللہ تعالیٰ بہت فائدہ ہو گا۔

## جمالِ حق تعالیٰ کا دھیان بھی ذکر ہے

**ذَكَرُوا جَمَالَہٗ فَاسْتَحْيُوا**<sup>۱</sup> یعنی وہ لوگ اللہ کے جمال کو یاد کرتے ہیں کہ جو ساری کائنات کی لیلیاؤں کو حسن دیتا ہے خود اس کا حسن و جمال کیسا ہو گا؟ جو ساری لیلیاؤں کو نمک دیتا ہے اس کی ذات لیلیاؤں کے نمکیات کا سرچشمہ ہے، جس کے دل میں وہ مولیٰ آتا ہے اس دل میں ساری دنیا کی لیلیاؤں کا نمک گھول دیتا ہے، لیکن جو جان کی بازی نہیں لگاتا، جان چور رہتا ہے اس کو اللہ نہیں ملتا۔ اس کی دلیل یہ ہے کہ اللہ تعالیٰ نے ارشاد فرمایا:

**وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا**<sup>۲</sup>

جو لوگ ہماری راہ میں تکلیف اٹھاتے ہیں ان کے لیے ہم ہدایت کے راستے کھول دیتے ہیں۔ مگر کچھ ظالم ہیں جو تکلیف اٹھانے سے گریزاں ہیں، ان سے کہتا ہوں کہ گناہوں سے بچنے کے لیے جان کی بازی لگا دو، زیادہ سے زیادہ یہ ہو گا کہ گناہ نہ کرنے سے موت آجائے گی۔

اللہ تعالیٰ فرماتے ہیں کہ اگر تم سے کبھی کوئی گناہ ہو بھی جائے تو مجھ سے معافی مانگنے میں، توبہ کرنے میں دیر نہ کرو **فَاسْتَغْفِرُوا لِدُنُوبِهِمْ** اگر اپنے گناہوں سے استغفار کی، توبہ کی توفیق ہو جائے تو سمجھ لو کہ ذکر قبول ہے۔ اگر کوئی یادِ الہی میں تورہتا ہے مگر استغفار نہیں کرتا، معافی نہیں مانگتا تو سمجھ لو کہ اس کا ذکر مقبول نہیں۔ اس سے معلوم ہوا کہ گناہ سے استغفار کرنا **ذَكَرُوا** کا نتیجہ ہے۔ چنانچہ **فَاسْتَغْفِرُوا** پر جو فاء داخل ہے یہ فائے نتیجہ بھی ہے اور فائے تعقیبہ بھی ہے یعنی یہ لوگ اللہ کو یاد کرتے ہیں اور پھر اس ذکر کے نتیجے میں اپنے گناہوں سے معافی مانگتے ہیں۔

اللہ تعالیٰ نے آگے فرمایا **وَمَنْ يَغْفِرِ الدُّنُوبَ إِلَّا اللَّهُ** یعنی اگر اللہ سے معافی

۱۔ روح المعانی ۲/۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳۸۸، ۱۳۸۹، ۱۳۹۰، ۱۳۹۱، ۱۳۹۲، ۱۳۹۳، ۱۳۹۴، ۱۳۹۵، ۱۳۹۶، ۱۳۹۷، ۱۳۹۸، ۱۳۹۹، ۱۴۰۰، ۱۴۰۱، ۱۴۰۲، ۱۴۰۳، ۱۴۰۴، ۱۴۰۵، ۱۴۰۶، ۱۴۰۷، ۱۴۰۸، ۱۴۰۹، ۱۴۱۰، ۱۴۱۱، ۱۴۱۲، ۱۴۱۳، ۱۴۱۴، ۱۴۱۵، ۱۴۱۶، ۱۴۱۷، ۱۴۱۸، ۱۴۱۹، ۱۴۲۰، ۱۴۲۱، ۱۴۲۲، ۱۴۲۳، ۱۴۲۴، ۱۴۲۵، ۱۴۲۶، ۱۴۲۷، ۱۴۲۸، ۱۴۲۹، ۱۴۳۰، ۱۴۳۱، ۱۴۳۲، ۱۴۳۳، ۱۴۳۴، ۱۴۳۵، ۱۴۳۶، ۱۴۳۷، ۱۴۳۸، ۱۴۳۹، ۱۴۴۰، ۱۴۴۱، ۱۴۴۲، ۱۴۴۳، ۱۴۴۴، ۱۴۴۵، ۱۴۴۶، ۱۴۴۷، ۱۴۴۸، ۱۴۴۹، ۱۴۵۰، ۱۴۵۱، ۱۴۵۲، ۱۴۵۳، ۱۴۵۴، ۱۴۵۵، ۱۴۵۶، ۱۴۵۷، ۱۴۵۸، ۱۴۵۹، ۱۴۶۰، ۱۴۶۱، ۱۴۶۲، ۱۴۶۳، ۱۴۶۴، ۱۴۶۵، ۱۴۶۶، ۱۴۶۷، ۱۴۶۸، ۱۴۶۹، ۱۴۷۰، ۱۴۷۱، ۱۴۷۲، ۱۴۷۳، ۱۴۷۴، ۱۴۷۵، ۱۴۷۶، ۱۴۷۷، ۱۴۷۸، ۱۴۷۹، ۱۴۸۰، ۱۴۸۱، ۱۴۸۲، ۱۴۸۳، ۱۴۸۴، ۱۴۸۵، ۱۴۸۶، ۱۴۸۷، ۱۴۸۸، ۱۴۸۹، ۱۴۹۰،

نہیں مانگو گے تو تم کو کون معاف کرے گا؟ اللہ کے سوا کوئی تم کو معاف بھی تو نہیں کر سکتا۔ اس لیے کہ اللہ ہی ہمارا مالک ہے اور بخشا اسی کے اختیار میں ہے۔ اگر ساری دنیا کے سلاطین اخباروں میں یہ شایع کر دیں کہ ہم نے تمہیں معاف کر دیا لیکن خدا معاف نہ کرے تو گناہ معاف نہیں ہو گا اور دنیا بھر کی معافی تم کو عذاب سے نہیں بچا سکتی۔

حضرت یوسف علیہ السلام نے بھی اپنے بھائیوں کو معاف کر دیا تھا اور فرمایا تھا:

**لَا تَثْرِيْبَ عَلَيْكُمْ الْيَوْمَ ۝۳۷**

ایک پیغمبر اپنے ان بھائیوں کو معاف کر رہا ہے جنہوں نے ان کو کنویں میں ڈالا تھا لیکن بھائیوں کو تسلی نہ ہوئی، انہوں نے اپنے ابا سے عرض کیا کہ اللہ تعالیٰ سے معافی دلوا کر قیامت کے دن کی معافی کی بھی بشارت عطا فرمائیے اور اللہ تعالیٰ سے سفارش کیجیے اس لیے کہ پیغمبر نے تو معاف کر دیا لیکن معلوم نہیں کہ اللہ تعالیٰ نے بھی معاف کیا یا نہیں۔

حضرت یعقوب علیہ السلام اپنے بیٹوں کی معافی کے لیے کئی برس تک روتے رہے۔ پھر حضرت جبرئیل علیہ السلام معافی نامہ لے کر آئے۔ تفسیر روح المعانی میں علامہ آلوسی رحمۃ اللہ علیہ لکھتے ہیں ان ظالم بھائیوں کی مغفرت بزبانِ یوسف علیہ السلام تو تھی لیکن بزبانِ خالقِ یوسف علیہ السلام نہ تھی لہذا حضرت جبرئیل علیہ السلام اللہ تعالیٰ کی طرف سے ان بھائیوں کی معافی کا مضمون لے کر آئے اور حضرت یعقوب علیہ السلام سے فرمایا کہ اس مضمون سے معافی مانگیں اور سب سے آگے حضرت جبرئیل علیہ السلام کھڑے ہوئے، ان کے پیچھے حضرت یعقوب علیہ السلام، ان کے پیچھے حضرت یوسف علیہ السلام اور ان کے پیچھے سب بھائی کھڑے ہوئے اور یہ دعا مانگی:

**يَا رَجَاءَ الْمُؤْمِنِينَ لَا تَقْطَعْ رَجَاءَنَا، يَا غِيَاثَ الْمُسْتَغِيثِينَ أَعِزَّنَا،**

**يَا مُعِينَ الْمُؤْمِنِينَ أَعِزَّنَا، يَا مُجِيبَ التَّوَابِينَ تَبَّ عَلَيْنَا ۝۳۸**



اے ایمان والوں کی آخری امید! ہماری امیدوں کو مت کاٹیے، ہم کہاں جائیں گے، آپ ہماری آخری امید ہیں، آپ کے سوا کوئی آستان نہیں، کوئی ہماری داستاں سننے والا نہیں۔ اے فریاد کرنے والوں کی فریاد کو سننے والے! ہماری فریاد سن لے۔ اے مومنین کی مدد کرنے والے! ہماری مدد فرما۔ اے وہ ذات جو توبہ کرنے والوں کو محبوب رکھتی ہے! ہماری توبہ قبول فرما لے۔ جب ان الفاظ کے ساتھ دعا کی تو اللہ تعالیٰ نے ان کی مغفرت فرمادی۔ اللہ تعالیٰ نے آگے فرمایا:

**وَلَمْ يُصِرُّوا عَلَىٰ مَا فَعَلُوا وَهُمْ يَعْلَمُونَ ﴿۱۳۵﴾**

عاشقوں کی ایک ادا اور بھی ہے کہ اپنے گناہوں پر بار بار اصرار نہیں کرتے، گناہوں کو اپنا اوڑھنا کچھونا نہیں بناتے اور گناہوں کو اپنی غذا نہیں بناتے۔

روح المعانی میں علامہ آلوسی رحمۃ اللہ علیہ فرماتے ہیں کہ اصرار کی دو قسمیں ہیں: (۱) **الْإصرَارُ الشَّرْعِيُّ** (۲) **الْإصرَارُ اللُّغَوِيُّ** اصرار لغوی کے معنی یہ ہیں کہ ایک گناہ کو کئی مرتبہ کرے اور اصرار شرعی ہے **الْإِقَامَةُ عَلَى النَّبِيِّ وَالْمَعاصِي بِدُونِ الْإِسْتِغْفَارِ وَالتَّوْبَةِ** یعنی جو بغیر استغفار اور توبہ کے گناہ کیے جا رہا ہے، جو نادم ہو کر اللہ سے معافی نہیں مانگتا اور بے دھڑک گناہ کیے جاتا ہے وہ شرعاً گناہوں پر اصرار کرنے والا ہے لیکن استغفار کے سہارے پر گناہ کرنے والا انٹرنیشنل آٹو ہے۔ مطلب یہ ہے کہ جو گناہ کے بعد دل سے معافی مانگتا ہے اور عزم مصمم کرتا ہے کہ آئندہ گناہ نہیں کروں گا لیکن پھر بھی کبھی گناہ سے مغلوب ہو جاتا ہے تو وہ اصرار کرنے والوں میں سے نہیں۔ ایسے لوگ مایوس نہ ہوں، استغفار کر کے پھر کمر باندھ لیں اور وعدہ کر لیں کہ جان کی بازی لگا دیں گے مگر اپنے اللہ کو ناراض نہیں کریں گے۔

آخر میں فرمایا **وَهُمْ يَعْلَمُونَ** یہ جملہ حال ہے جس کے معنی ہیں کہ وہ لوگ جانتے ہیں کہ یہ فعل گنہا ہے لیکن علامہ آلوسی رحمۃ اللہ علیہ فرماتے ہیں کہ جملہ حالیہ کبھی معرض





تعلیل میں استعمال ہوتا ہے۔ اس لیے اس کا مطلب یہ ہو گا کہ وہ لوگ گناہ پر اس لیے اصرار نہیں کرتے **لِأَنَّهُمْ يَعْلَمُونَ قُبَّةً فَعَلِيهِمْ** کیوں کہ وہ اپنے افعال اور گناہوں کے انجام کو جانتے ہیں کہ اگر ہمارا یہی حال رہا تو ہم دنیا میں بھی ذلیل ہو جائیں گے اور آخرت میں بھی رسوا ہو جائیں گے۔ علمی مضامین سے اہل علم مزے لے رہے ہیں۔ ان کو پکی پکائی روٹی مل رہی ہے۔ بہر حال کبھی حال ذوالحال کی حالت بیان کرتا ہے جیسے **جَاعَ فِي زَيْدًا صَبَا** یعنی زید میرے پاس سواری کی حالت میں آیا لیکن اس آیت میں **وَهُمْ يَعْلَمُونَ** حال ہے مگر علت بیان کرنے کے لیے آیا ہے یعنی میرے عاشقین اپنے افعال کے انجام پر نظر رکھتے ہیں، حالتِ شہوت میں شیطان ان کو پاگل اور بے وقوف بنا سکتا ہے لیکن شہوت کا نشہ اترنے کے بعد ان کی عقل میں استغفار اور ندامت کی برکت سے دوبارہ میرا نور آجاتا ہے پھر ان کو اپنی نالائقی کا احساس ہو جاتا ہے کہ میں نے دس برس کی محنت ضائع کر دی۔

میرے مرشد رحمۃ اللہ علیہ فرمایا کرتے تھے کہ صوفی کا گناہ کبیرہ کرنا ایسا ہے جیسے ہرا بھرا آم کا درخت جو عن قریب پھل دینے والا ہے اس کے قریب آگ جلا کر ہاتھ تاپ لیے۔ اب درخت کو دوبارہ ہرا بھرا ہونے میں وقت لگے گا۔ اسی طرح تم نے اپنے ہی تقویٰ کے درخت میں گناہ کر کے آگ لگا دی اور اس کے نتیجے میں دس سال کی محنت ضائع کر دی۔ اب دوبارہ طویل عرصے تک محنت کرتے رہو تب جا کے تلافی ہوگی۔ حضرت مفتی شفیع صاحب رحمۃ اللہ علیہ کی تقریر میں نے نانک واڑہ میں سنی۔ آپ نے تقریر میں فرمایا کہ بھائیو! تم لوگ ہر جمعہ کو میری مجلس میں آتے ہو، اگر ہر جمعہ کو ایک گناہ چھوڑ دو تو مہینے میں چار گناہ چھوٹ جائیں گے اور سال میں اڑتالیس گناہ چھوٹ جائیں گے۔ اسی طرح میں بھی آپ سے کہتا ہوں کہ آپ حضرات ہفتے میں دو دن یعنی جمعہ اور پیر کو یہاں آتے ہیں، ہر مجلس میں ایک گناہ چھوڑ دیں۔

سب سے پہلے بد نظری کے گناہ کو چھوڑو پھر اس کے نتیجے میں جو گناہ ہوتا ہے یعنی مردہ پرستی اس کو چھوڑ دو۔ جب کسی نمکین کو دیکھو تو فوراً اس کے پاس سے بھاگو۔ اگر تم نہیں بھاگ سکتے تو اس کو اپنے پاس سے بھگا دو۔ دونوں طاقتیں آپ کو حاصل ہیں، بھاگنے کی بھی اور بھگانے کی بھی لیکن بعض اوقات بھگانے کی طاقت نہیں ہوتی جیسے حضرت یوسف علیہ السلام کو یہ طاقت نہیں تھی کہ وہ زینخا کو بھگا دیتے کیوں کہ اس کے پاس شاہی طاقت تھی اس لیے



یوسف علیہ السلام خود وہاں سے بھاگے۔ اسی طرح اگر کوئی فوجی میجر تمہارے پاس آجائے، وہ حسین بھی ہو اور کم عمر بھی ہو تو خود اس کے پاس سے بھاگ جاؤ۔

بہر حال جب مجلس میں آؤ تو اس ارادے سے آؤ کہ آج ایک گناہ چھوڑنا ہے۔ آپ خود بتائیں کہ گناہ خراب چیز ہے یا اچھی چیز ہے؟ خراب ہے۔ تو خراب چیز کو جلدی چھوڑنا چاہیے یا دیر سے چھوڑنا چاہیے؟ جلدی چھوڑنا چاہیے۔ اب کتنی جلدی چھوڑیں؟ اس کا فیصلہ آپ خود کر لیں۔ اللہ کو ناراض کرنا اچھی بات نہیں، بہت حماقت کی بات ہے۔

حضرت تھانوی رحمۃ اللہ علیہ فرماتے تھے کہ گناہ کرنے والا بے وقوف ہوتا ہے، اگر عقل ہوتی تو گناہ نہ کرتا، گناہ کرنا ہی حماقت اور بے وقوفی کی دلیل ہے۔ بڑی طاقت کو ناراض کرنا اور اپنے مزدور اور غلام دل کو خوشی دینا شریفانہ حرکت نہیں ہے؟ اللہ تعالیٰ ہم سب کو عمل کرنے کی توفیق عطا فرمائے۔ اللہ تعالیٰ ہم سب کو تقویٰ عطا فرمائے اور تقویٰ کو بقا بھی اور ارتقا بھی عطا فرمائے اور اے اللہ! ہم سب کو نسبت بھی عطا فرما، بقائے نسبت بھی عطا فرما اور ارتقائے نسبت بھی عطا فرما، آمین۔

وَاٰخِرُ دَعْوَانَا اِنِ الْحَمْدُ لِلّٰهِ رَبِّ الْعَالَمِيْنَ



مومن جو قدسِ اکبر پائے نبی ہو  
ہو نیرِ قدامِ آج بھی عالم کا خزینہ  
گر سنتِ نبوی کی کمرے پیری منت  
طوقال سے نکل جائیگا پھر اس کا خزینہ

ترجمہ: وہ مومن جو اللہ کے رسول کے پیچھے آئے ہیں، ان کے پاس آج بھی دنیا کا خزانہ ہے۔ اگر سنتِ نبوی کی کمرے پیری منت سے نکل جائیگا پھر اس کا خزانہ ہے۔



## ولی اللہ بنانے والے چار اعمال

### تعلیم فرمودہ

شیخ العرب والعجم عارف باللہ حضرت اقدس مولانا شاہ حکیم محمد اختر صاحب دامت برکاتہم

چار اعمال ایسے ہیں کہ جو ان پر عمل کرے گا مرنے سے پہلے ان شاء اللہ تعالیٰ ولی اللہ بن کر دنیا سے جائے گا، نفس پر جبر کر کے اللہ کو خوش کرنے کے لیے جو مندرجہ ذیل اعمال کرے گا اس کو پورے دین پر عمل کرنا آسان ہو جائے گا اور وہ اللہ کا ولی ہو جائے گا۔

### (۱) ایک مٹھی ڈاڑھی رکھنا

بخاری شریف کی حدیث ہے:

**خَالِفُوا الْمُشْرِكِينَ وَفِرُوا اللَّحْيَ وَأَحْفُوا الشَّوَارِبَ وَكَانَ بِنُ عَمْرٍ  
إِذَا حَجَّ أَوْ اعْتَمَرَ قَبْضَ عَلَى لِحْيَتِهِ فَمَا فَضَلَ أَخَذَهُ**

ترجمہ: مشرکین کی مخالفت کرو ڈاڑھیوں کو بڑھاؤ اور مونچھوں کو کٹاؤ اور حضرت ابن عمر جب حج یا عمرہ کرتے تھے تو اپنی ڈاڑھی کو اپنی مٹھی میں پکڑ لیتے تھے پس جو مٹھی سے زائد ہوتی تھی اس کو کاٹ دیتے تھے۔

بخاری شریف کی دوسری حدیث ہے کہ رسول اللہ صلی اللہ علیہ وسلم نے فرمایا:

**إِنَّهُمُ الشَّوَارِبَ وَأَحْفُوا اللَّحْيَ**

ترجمہ: مونچھوں کو خوب باریک کتراؤ اور ڈاڑھیوں کو بڑھاؤ۔

پس ایک مٹھی ڈاڑھی رکھنا واجب ہے۔ جس طرح وتر کی نماز واجب ہے، عید الفطر کی نماز واجب ہے، بقرہ عید کی نماز واجب ہے، اسی طرح ایک مٹھی ڈاڑھی رکھنا واجب ہے اور چاروں اماموں کا اس پر اجماع ہے، کسی امام کا اس میں اختلاف نہیں۔ علامہ شامی تحریر فرماتے ہیں:



**أَمَّا أَخَذُ اللَّيْمَةَ وَهِيَ مَادُونُ الْقَبْضَةِ كَمَا يَفْعَلُهُ**

**بَعْضُ الْمَغَارِبَةِ وَمُخْتَلِثَةُ الرِّجَالِ فَلَمْ يُبْعِدْ أَحَدٌ**

ترجمہ: ڈاڑھی کا کترانا جبکہ وہ ایک مٹھی سے کم ہو جیسا کہ بعض اہل مغرب اور ہجڑے لوگ کرتے ہیں کسی کے نزدیک جائز نہیں۔

حکیم الامت مجدد الملت حضرت مولانا اشرف علی صاحب تھانوی رحمۃ اللہ علیہ بہشتی زیور جلد ۱۱، صفحہ ۱۱۵ پر تحریر فرماتے ہیں کہ ڈاڑھی کا منڈانا یا ایک مٹھی سے کم پر کترانا دونوں حرام ہیں اور ڈاڑھی ڈاڑھ سے ہے اس لیے ٹھوڑی کے نیچے سے بھی ایک مٹھی ہونی چاہیے اور چہرہ کے دائیں اور بائیں طرف سے بھی ایک مٹھی ہونا چاہیے یعنی تینوں طرف سے ایک مٹھی ڈاڑھی رکھنا واجب ہے۔ بعض لوگ سامنے یعنی ٹھوڑی کے نیچے سے تو ایک مٹھی رکھ لیتے ہیں لیکن چہرہ کے دائیں اور بائیں طرف سے کترادیتے ہیں خوب سمجھ لیں کہ ڈاڑھی تینوں طرف سے ایک مٹھی رکھنا واجب ہے اگر ایک طرف سے بھی ایک مٹھی سے چاول برابر کم یعنی ذرا سی بھی کم ہوگی تو ایسا کرنا حرام اور گناہ کبیرہ ہے۔

## (۲) ٹخنے کھلے رکھنا

پاجامہ، شلوار، لنگی، جبہ اور اوپر سے آنے والے ہر لباس سے ٹخنوں کو ڈھانپنا مردوں کے لیے حرام اور کبیرہ گناہ ہے۔ بخاری شریف کی حدیث ہے:

**مَا أَسْفَلَ مِنَ الْكَعْبَيْنِ مِنَ الْإِزَارِ فِي النَّارِ**

ترجمہ: ازار (پاجامہ، لنگی، شلوار، کرتہ، عمامہ، چادر وغیرہ)

سے ٹخنوں کا جو حصہ چھپے گا دوزخ میں جائے گا۔

معلوم ہوا کہ مردوں کے لیے ٹخنے چھپانا کبیرہ گناہ ہے کیوں کہ صغیرہ گناہ پر دوزخ کی وعید نہیں آتی۔

## (۳) نگاہوں کی حفاظت کرنا

اس معاملہ میں آج کل عام غفلت ہے۔ بد نظری کو لوگ گناہ ہی نہیں سمجھتے حالانکہ



نگاہوں کی حفاظت کا حکم اللہ تعالیٰ نے قرآن پاک میں دیا ہے:

### قُلْ لِّلْمُؤْمِنِيْنَ يَغْضُوبُوْنَ مِنْ اَبْصَارِهِمْ

ترجمہ: اے نبی! آپ ایمان والوں سے کہہ دیجیے کہ اپنی بعض نگاہوں کی حفاظت کریں۔ یعنی نامحرم لڑکیوں اور عورتوں کو نہ دیکھیں۔ اسی طرح بے ڈاڑھی مونچھ والے لڑکوں کو نہ دیکھیں یا اگر ڈاڑھی مونچھ آ بھی گئی ہے لیکن ان کی طرف میلان ہوتا ہے تو ان کی طرف بھی دیکھنا حرام ہے۔ غرض اس کا معیار یہ ہے کہ جن شکلوں کی طرف دیکھنے سے نفس کو حرام مزہ آئے ایسی شکلوں کی طرف دیکھنا حرام ہے۔ حفاظتِ نظر اتنی اہم چیز ہے کہ اللہ تعالیٰ نے قرآن پاک میں عورتوں کو الگ حکم دیا **يَغْضُوبُنَّ مِنْ اَبْصَارِهِنَّ** اپنی نگاہوں کی حفاظت کریں، جب کہ نماز وزہ اور دوسرے احکام میں عورتوں کو الگ سے حکم نہیں دیا گیا بلکہ مردوں کو حکم دیا گیا اور عورتیں تابع ہونے کی حیثیت سے ان احکام میں شامل ہیں۔ اور بخاری شریف کی حدیث ہے:

### زَنِ الْعَيْنِ النَّظْرُ

ترجمہ: آنکھوں کا زنا ہے نظر بازی۔  
نظر باز اور زنا کار اللہ کی ولایت کا خواب بھی نہیں دیکھ سکتا جب تک کہ اس فعل سے سچی توبہ نہ کرے اور مشکوٰۃ شریف کی حدیث ہے:

### لَعَنَ اللّٰهُ النَّاْظِرَ وَالْمَنْظُوْرَ الْبَيِّهَ

ترجمہ: اللہ تعالیٰ لعنت فرمائے بد نظری کرنے والے پر اور جو خود کو بد نظری کے لیے پیش کرے۔  
پس ناظر اور منظور دونوں پر اللہ کے رسول صلی اللہ علیہ وسلم نے لعنت کی بددعا فرمائی ہے۔ بزرگوں کی بددعا سے ڈرنے والے سید الانبیاء صلی اللہ علیہ وسلم کی بددعا سے ڈریں کہ آپ صلی اللہ علیہ وسلم کی غلامی کے صدقے ہی میں بزرگی ملتی ہے۔ لہذا اگر کسی حسین پر نظر پڑ جائے تو فوراً ہٹا لو ایک لمحہ کو اس پر نہ رکنے دو۔ پس قرآن پاک کی مندرجہ بالا آیات مبارکہ



اور احادیث مبارکہ کی روشنی میں بد نظری کرنے والے کو تین بُرے القاب ملتے ہیں:  
 (۱)... اللہ ورسول کا نافرمان (۲)... آنکھوں کا زنا کار (۳)... ملعون

## (۴) قلب کی حفاظت کرنا

نظر کی حفاظت کے ساتھ دل کی بھی حفاظت ضروری ہے۔ بعض لوگ نگاہِ چشمی کی تو حفاظت کر لیتے ہیں لیکن نگاہِ قلبی کی حفاظت نہیں کرتے یعنی آنکھوں کی تو حفاظت کر لیتے ہیں لیکن دل کی نگاہ کی حفاظت نہیں کرتے اور دل میں حسین شکلوں کا خیال لا کر حرام مزہ لیتے ہیں خوب سمجھ لیں کہ یہ بھی حرام ہے اللہ تعالیٰ فرماتے ہیں:

**يَعْلَمُ خَائِنَةَ الْأَعْيُنِ وَمَا تُخْفِي الصُّدُورُ**

ترجمہ: اللہ تعالیٰ تمہاری آنکھوں کی چوری کو اور تمہارے دلوں کے رازوں کو خوب جانتا ہے۔

ماضی کے گناہوں کے خیالات کا آنا بُرا نہیں لانا بُرا ہے۔ اگر گناہ خیال آجائے تو اس پر کوئی مؤاخذہ نہیں لیکن خیال آنے کے بعد اس میں مشغول ہو جانا یا پرانے گناہوں کو یاد کر کے اس سے مزہ لینا یا آئندہ گناہوں کی اسکیمیں بنانا یا حسینوں کا خیال دل میں لانا یہ سب حرام ہے اور اللہ تعالیٰ کی ناراضگی کا سبب ہے۔ اللہ تعالیٰ حفاظت فرمائیں اور ان حرام کاموں سے بچائیں جس کی برکت سے ان شاء اللہ تعالیٰ تمام گناہوں سے بچنا آسان ہو جائے گا۔

## مذکورہ بالا اعمال پر توفیق کے لیے چار تسبیحات

مذکورہ بالا چار حرام کاموں سے بچنے کے لیے مندرجہ ذیل چار وظائف ہیں جن کے پڑھنے سے روح میں طاقت آئے گی اور جب روح طاقت ور ہو جائے گی تو گناہوں سے بچنا آسان ہو جائے گا۔ ایک تسبیح (۱۰۰ بار) **لَا إِلَهَ إِلَّا اللَّهُ** پڑھیں۔ ایک تسبیح (۱۰۰ بار) **اللَّهُ أَكْبَرُ** پڑھیں۔ ایک تسبیح (۱۰۰ بار) استغفار کی پڑھیں۔ ایک تسبیح دُرود شریف کی (۱۰۰ بار)۔





## اصلاح کا آسان نسخہ

حکیم الامت مجدد الملت حضرت مولانا شاہ محمد اشرف علی صاحب تھانوی رحمۃ اللہ علیہ

دور کعت نفل نماز توبہ کی نیت سے پڑھ کر یہ دعا مانگو کہ

اے اللہ! میں آپ کا سخت نافرمان بندہ ہوں۔ میں فرماں برداری کا ارادہ کرتا ہوں مگر میرے ارادے سے کچھ نہیں ہوتا اور آپ کے ارادے سے سب کچھ ہو سکتا ہے۔ میں چاہتا ہوں کہ میری اصلاح ہو مگر ہمت نہیں ہوتی۔ آپ ہی کے اختیار میں ہے میری اصلاح۔ اے اللہ! میں سخت نالائق ہوں، سخت خبیث ہوں، سخت گناہ گار ہوں، میں تو عاجز ہو رہا ہوں، آپ ہی میری مدد فرمائیے۔ میرا قلب ضعیف ہے۔ گناہوں سے بچنے کی قوت نہیں ہے، آپ ہی قوت دیجیے۔ میرے پاس کوئی سامانِ نجات نہیں، آپ ہی غیب سے میری نجات کا سامان پیدا کر دیجیے۔ اے اللہ! جو گناہ میں نے اب تک کیے ہیں، انہیں آپ اپنی رحمت سے معاف فرمائیے۔ گو میں یہ نہیں کہتا کہ آئندہ ان گناہوں کو نہ کروں گا، میں جانتا ہوں کہ آئندہ پھر کروں گا، لیکن پھر معاف کر لوں گا۔

غرض اسی طرح سے روزانہ اپنے گناہوں کی معافی اور عجز کا اقرار، اپنی اصلاح کی دعا اور اپنی نالائقی کو خوب اپنی زبان سے کہہ لیا کرو۔ صرف دس منٹ روزانہ یہ کام کر لیا کرو۔ لوبھائی دوا بھی مت پیو۔ بد پرہیزی بھی مت چھوڑو۔ صرف اس تھوڑے سے نمک کا استعمال سوتے وقت کر لیا کرو۔ آپ دیکھیں گے کہ کچھ دن بعد غیب سے ایسا ہو جائے گا کہ ہمت بھی قوی ہو جائے گی، شان میں بڑے بھی نہ لگے گا اور دشواریاں بھی پیش نہ آئیں گی۔ غرض غیب سے ایسا سامان ہو جائے گا کہ جو آپ کے ذہن میں بھی نہیں ہے۔



اللہ تعالیٰ نے انسان کو پیدا فرمانے کے بعد بے یار و مددگار نہیں چھوڑ دیا۔ اس کی رہنمائی کے لیے انبیاء کرام اور ان کے نائبین کا سلسلہ جاری فرمایا۔ انہوں نے کتابوں کے علاوہ دین کو عملی زندگی میں بھی نافذ کیا۔ ان ہی اہل محبت کی صحبتوں کی برکت سے انسان انسان بنا۔ اس لیے اصل دین حاصل کرنے کے لیے ان کی صحبت اختیار کرنا لازمی ہے۔ آج اسلام اپنی اصلی شکل و صورت میں انہیں عاشقانِ خدا کی صحبتوں کی برکت سے محفوظ ہے۔

شیخ العرب والعجم عارف باللہ مجددِ زمانہ حضرت اقدس مولانا شاہ حکیم محمد اختر صاحب رحمۃ اللہ علیہ نے اپنے وعظ ”عاشقانِ حق کی خصوصیات“ میں ارشاد فرمایا ہے کہ کسی اللہ والے سے تعلق اس لیے قائم کیا جائے تاکہ ان سے اللہ کی محبت، اللہ کا خوف اور تقویٰ سیکھیں۔ تقویٰ پر استقامت بھی ان ہی عاشقانِ حق کی صحبتوں سے حاصل ہوتی ہے ورنہ برسوں کا تقویٰ لمحوں میں ٹوٹ جاتا ہے۔

[www.kifanqah.org](http://www.kifanqah.org)

ماہر

کتابخانہ مظہری

مکتبہ دارالعلوم دیوبند، دیوبند، پاکستان

